

माहिती व तंत्रज्ञान संचालनालयातर्फे सन १९९८-९९
या वर्षी वित्त विभागास पुरविण्यात आलेले कालबाह्य
संगणक व तदनुषंगिक उपकरणांची विल्हेवाट लावण्याच्या
कार्यपध्दतीबाबत-

महाराष्ट्र शासन
वित्त विभाग,
शासन परिपत्रक क्र.सीओएम-२००६/प्र.क्र.१८/संगणक कक्ष
मंत्रालय, मुंबई-४०००३२, दिनांक: ३१ ऑगस्ट २००६.


वाचा: माहिती तंत्रज्ञान संचालनालय, सामान्य प्रशासन विभाग, शासन निर्णय क्र.सीओएम-२००४/प्र.क्र.४३६/३९, दिनांक १७ मे २००६.

परिपत्रक

माहिती व तंत्रज्ञान संचालनालयाच्या दिनांक १७ मे २००६ च्या शासन निर्णयान्वये सन १९९८-९९ मध्ये पुरविण्यात आलेले संगणक व तदनुषंगिक उपकरणांची विल्हेवाट लावण्याची कार्यपध्दती विहित करण्यात आलेली आहे. त्यानुसार सदर संगणक व तदनुषंगिक उपकरणे आहे त्या स्थितीत विभागातील इच्छुक अधिकारी / कर्मचारी यांना वरील शासन निर्णयाच्या अटी व शर्तीनुसार वितरीत करण्यासंदर्भात विभागप्रमुखांनी निर्णय घ्यावयाचा आहे.

वित्त विभागातील ज्या अधिकारी/कर्मचाऱ्यांना वर नमूद संगणक व तदनुषंगिक उपकरणे खरेदी करावयाचे असतील त्यांनी दिनांक १५.०९.२००६ पर्यंत सोबत जोडलेल्या प्रपत्रातील माहितीसह संगणक कक्षाकडे अर्ज करावेत. आलेल्या अर्जांचा विचार करून व संदर्भाधिन शासन निर्णयातील अटी व शर्तीच्या अधिन राहून इच्छुक अधिकारी / कर्मचाऱ्यांना संगणक व तदनुषंगिक उपकरणे विक्री करण्याबाबत निर्णय घेणे शक्य होईल.

हे परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २००६०८१ ६१२०६५९००१ असा आहे.


(उषा प्र.महाजन)
उप सचिव, वित्त विभाग.

प्रति,

विभागातील सर्व अधिकारी/कर्मचारी.
निवड नरती.

संगणक व तदनुषंगिक उपकरणे खरेदीकरिता अर्जाचा नमुना

१. अधिकारी/कर्मचार्याचे नांव:- _____
२. पदनाम:- _____ कार्यासन:- _____
३. खरेदी करण्यासाठी असलेले संगणक व _____
तदनुषंगिक उपकरणाचे नांव:- _____
४. प्रथम खरेदी करण्याचा हक्क आहे का:- _____
अ) असल्यास, संगणक अनुक्रमांक _____
व अनुषंगिक साहित्याचा अनुक्रमांक _____
५. संगणक व तदनुषंगिक साहित्याची ठरविलेली एकूण रक्कम रू:- _____
६. संदर्भाधीन परिपत्रकातील सर्व अटी व शर्ती मान्य आहेत. होय / नाही.
७. संबंधित कक्ष अधिकारी / अवर सचिव / उपसचिव यांची
शिफारस / अभिप्राय

अधिकारी / कर्मचार्याची सही _____

दिनांक: ____/____/२०____

सन १९९८-१९९९ या वर्षी मंत्रालय व नवीन प्रशासन भवनात स्थापित असलेले कालबाह्य संगणक व तदनुषंगिक उपकरणांची विल्हेवाट लावण्याच्या कार्यपध्दतीबाबत ..

महाराष्ट्र शासन

माहिती तंत्रज्ञान संचालनालय, सामान्य प्रशासन विभाग,
शासन निर्णय क्रमांक - सीओएम-२००४/प्रक्र.४३६/३९,
मंत्रालय, मुंबई - ४०० ०३२,
दिनांक - १७ मे, २००६.

शासन निर्णय :-

शासनाच्या संगणकीकरणाच्या धोरणानुसार विविध मंत्रालयीन विभागांचे संगणकीकरणांतर्गत माहिती तंत्रज्ञान संचालनालयामार्फत संगणक व तदनुषंगिक उपकरणांचा पुरवठा करण्यात येतो. संगणकीकरणांतर्गत माहिती तंत्रज्ञान संचालनालयाने १९९८-१९९९ पासून संगणक व तदनुषंगिक उपकरणांची खरेदी करून विविध मंत्रालयीन विभागांना त्याचा पुरवठा केला आहे. सन १९९८-१९९९ मध्ये खरेदी केलेले संगणक व तदनुषंगिक उपकरणे आता कालबाह्य झाली आहेत. यातील संगणकाचा वेग कमी पडत आहे, त्यावर अद्यावत आज्ञावल्या स्थापित होवू शकत नाहीत, त्यांचे अद्यावतीकरण शक्य नाही, त्याचे सुटे भाग बाजारात उपलब्ध होणे अवघड आहे. प्रिंटर्सला वारंवार दुरुस्तीची आवश्यकता भासते त्यातील इलेक्ट्रॉनिक सुट्या भागांबरोबरच मॅकेनिकल भागांच्या तक्रारीत वाढ झाली आहे. तसेच कालबाह्य झालेले संगणकाचे निर्लेखन व विल्हेवाट करण्याबाबत मार्गदर्शनासाठी ब-याच कार्यालयांची विचारणाही होत असते. हि बाब शासनाच्या विचाराधीन होती. याबाबत माहिती तंत्रज्ञान संचालनालयाच्या संगणकीकरण प्रकल्प अंमलबजावणी समिती संगणक व तदनुषंगिक उपकरणांच्या निर्लेखन व त्यांची विल्हेवाट करणे याबाबत चर्चा करून सुचविल्या प्रमाणे शासन खालील निर्णय घेत आहे.

१. सन १९९८ - १९९९ यावर्षी खरेदी केलेल्या जुने संगणक व तदनुषंगिक उपकरणांची विक्री किंमत खालील प्रमाणे;

अ. क्र	१९९८ - १९९९ मध्ये ३०.०३.१९९९ च्या खरेदी आदेशान्वये खरेदी केलेल्या केलेल्या संगणक, लॅपटॉप, डिएमपी, लेझर, नेटवर्क लेझर प्रिंटर्स व त्याचे विनिर्देश	प्रति नग घसारा वजा जाता संगणक तदनुषंगिक उपकरणांची विक्रीची किंमत
१	संगणक HCL Infinity 2000, Celeron 300 MHz, 64 MB RAM, 4 GB HDD, 32X CD ROM, FDD.	रु. १०००/-
२	लॅपटॉप संगणक Toshiba, Satellite Make 4020/4060, P II, 266 MHz, HDD 3.2 Gb, RAM 64 MB.	रु. ३,५००/-
३	नेटवर्क प्रिंटर्स Network Printer, Modi Xerox Brother 1660	रु. ५००/-
४	डिएमपी 24Pin DMP, 132 Col, TVSE HD6045, EPSON 1150, LX 700, LP 1070	रु. २००/-
५	पर्सनल ले. प्रिंटर्स Docuprint, Xerox	रु. ५००/-


- वरील विक्री किंमत माहिती तंत्रज्ञान संचालनालयाने सन १९९८-१९९९ मध्ये प्र.क्र. सीओएम-२००४/ प्र.क्र.१२८/ ०८/ ३९दि.३०.०३.१९९९ अन्वये खरेदी केलेल्या संगणक व तदनुषंगिक उपकरणांच्या पुरतीच आहे. शासकीय विभागांकडून त्यांचे स्तरावर खरेदी केलेल्या उपकरणांबाबत सदर शासन निर्णय लागू नाही.
- वरील उपकरणे नवीन उपकरणाद्वारे बदलून निर्लेखित केल्यावरच विल्हेवाटीसाठी उपलब्ध होतील.
- विक्रीस उपलब्ध संगणक, पर्सनल लेझर प्रिंटर, डिएमपी ज्याच्याकडे वापरात आहे त्यास खरेदीचा प्रथम हक्क राहील. जर वापरणा-या व्यक्तीच्या खरेदीस नकार असेल तर कार्यासन / विभागातील इतर अधिकारी / कर्मचारी

त्यास उपकरणांची खरेदी करू शकतो. उपलब्ध उपकरणांपेक्षा विभागातून जास्त मागणी प्राप्त झाल्यास लॉटरी पध्दतीने नाव निवड करून त्याची विक्री करण्यात येईल. हि कार्यवाही संबंधित विभाग प्रमुखांच्या निर्देशानुसार करावी. या प्रक्रीये नंतरही काही उपकरण शिल्लक राहील्यास त्याची विल्हेवाट निविदा पध्दतीने करावी.

5. जुन्या संगणक व तदनुषंगिक उपकरणाची खरेदी करणा-या अधिकारी / कर्मचा-यांने माहिती तंत्रज्ञान संचालनालयाच्या रोख शाखेत रोख रक्कमेचा भरणा करावा. रक्कम भरल्याची पावती सादर केल्यावर संबंधित विभागाच्या आस्थापना शाखेकडून उपकरण ताब्यात घ्यावे.
6. संगणक व तदनुषंगित बाबींच्या विक्रीतून प्राप्त झालेली रक्कम इतर महसुल म्हणुन शासकीय कोषागारात चलनाने जमा करण्यात यावी.
7. विक्रीस असलेले संगणक HCL Infinity मेकचे असुन यात HCL Infinityचा सीपीयु, HCLमेकचा मॉनीटर, किबोर्ड व माउस यांचा अंतर्भाव आहे. यासोबत कोठल्याही आज्ञावल्यांच्या सीडीचा पुरवठा केला जाणार नाही. सदर संगणक ज्या स्थितीत कार्यालयात आहे त्याच स्थितीत त्यांची विक्री करण्यात येत आहे तसेच विक्री केलेला संगणक खरेदीदाराने नियोजित ठिकाणी स्थलांतरीत केल्यावर त्यात दोष उद्भवल्यास त्याची संपूर्ण जबाबदारी त्यांचीच राहील.
8. विकत घेतलेले उपकरणाची वाहतुक व जकात इत्यादी कराबाबत जबाबदारी खरेदीदारांचीच राहील.
9. संबंधित विभागांच्या आस्थापना शाखेने जड वस्तु नोंद वहीत सदर विक्री बाबत नोंद घ्यावी.
10. संगणक व तदनुषंगिक बाबी वापरणा-यांनी त्यामध्ये असलेला संपूर्ण डेटा नवीन संगणाकावर स्थलांतरीत झाल्याबाबत माहिती तंत्रज्ञान संचालनालयाकडून नियुक्त केलेल्या प्रतिनिधी कडून प्रमाणपत्र घ्यावे.
11. संचालक माहिती तंत्रज्ञान यांनी विक्री केलेल्या सर्व बाबींच्या सिरीयल नंबरची नोंद घेण्याकरीता डेटा ट्रान्सफर करण्याकरीता प्रतिनिधी नियुक्त करावी. तसेच ह्या सिरीयल नंबरची नोंद योग्य नोंद वहीत करावी.
12. मा.तं.संने पुरविलेला वर नमुद लॅपटॉप संगणक ज्या मा. मंत्री, मा. राज्यमंत्री यांच्याकडे शासकीय कामकाजासाठी उपलब्ध करून देण्यात आला आहे व तो सध्याच्या ठरविण्यात आलेल्या विक्री किंमतीप्रमाणे खरेदी करून कायमस्वरुपी स्वतःकडे ठेवू इच्छितात त्यांनी वर नमुद किमत सा.प्र.वि २१ कडे भरावी.
13. सचिव व त्यापेक्षा वरीष्ठ अधिका-यांनाही मातंसंमार्फत लॅपटॉप संगणक उपलब्ध करून देण्यात आले आहेत व तो सध्याच्या ठरविण्यात आलेल्या विक्री किंमतीप्रमाणे खरेदी करून कायमस्वरुपी स्वतःकडे ठेवू इच्छितात त्यांनी वर नमुद किमत माहिती तंत्रज्ञान संचालनालयाकडे भरावी.
14. सचिव व त्यापेक्षा वरीष्ठ अधिकारी जर सेवानिवृत्त होत असतील व त्यांना देण्यात आलेला लॅपटॉप संगणक स्वतःकडे कायमस्वरुपी ठेवण्यासाठी ईन्कमटॅक्स रुल प्रमाणे प्रतिवर्षी ६०% घसारा रक्कम लॅपटॉपच्या मुळ रक्कमेतुन वजा करून परिगणीत केलेली किंमत माहिती तंत्रज्ञान संचालनालयाकडे भरावी.

हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०५१९८०४३५००१ असा आहे.

महाराष्ट्राचे राज्यपाल यांच्या आदेशानुसार व नावाने.


(भ.प्रसिंह)

संचालक, माहिती तंत्रज्ञान.

प्रति,

मा. मुख्यमंत्री यांचे कार्यालय, उपमुख्यमंत्री यांचे कार्यालय
सर्व मा. मंत्री, राज्यमंत्री, सर्व प्रधान सचिव, सचिव
सर्व मंत्रालयीन विभाग